

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 09993

SHVARTS UN VAYS

Y. Krepliyak



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

שזוארע אז וויים

אילוסטריט פון
לאה פארט



קינדער-רינג ביבליאטעק

שוואַרץ און ווייס

פון יעקב קרעפליאַק

אילוסטרירט פון

לאה פאַרמ

•

COPYRIGHT, 1939

BY

FARLAG KINDER RING

OF THE

EDUCATIONAL COMMITTEE

OF THE WORKMEN'S CIRCLE

NEW YORK, N. Y.

U. S. A.

אויפגעזעצט און געדרוקט אין דער טשעלסי דרוקעריי
19 וועסט 28-טע גאס, ניו יאָרק



450

פארבייגייער אויף פוירל-סטריט האָבן געוויינלעך גאָר
קיין אַכט ניט געלייגט, וואָס פון מיטן טראַטואַר האָט זיך מיט
אַ מאָל אַרויסגערוקט אַ מענטשלעכער קאַפּ, ווי ער וואָלט פון
דאָרט פּלוצלונג אַרויסגעוואַקסן.

פון אַ פירעקיקער עפענונג מיט אַן אָפּגעדעקטער פאַר-
זשאַווערטער אייזערנער טיר, ביי דער זייט פון אַן אלטער
געביידע, האָט זיך באַוויזן דאָס פנים פון אַ נעגערטע מיט גרוי-
סע פולע פייערדיקע אויגן.

איבער פוירל-סטריט איז דער הימל אַן אייזערנער —
אַ געפּלעכט פון שטאַלענע רעלסן, דרייעקן, ריוועטן און
קראַנשטיינער, וואו אויבן יאָגט דער „על“. דער אייזערנער
הימל הענגט שווער איבער דער גאַס, דריקט זי צו און פאַר-
פינצטערט.

מענטשן האָבן ניט ליב צו גיין מיט אַזוינע גאַסן, און
די געציילטע דורכגייער האָבן, פאַרשטייט זיך, דער נעגערטעס
אויגן ניט באַמערקט, ווי די נעגערטע אין גאַנצן. ווען זיי זעען
די זעלביקע אויגן אין די „מואוויס“, אין דער פינצטער אויפן
עקראַן, וואָלטן זיי די גרויסע, אָנגעשמרענגטע אויגן געוויס
אָנגענומען פאַר די אויסדרוקפולע „וועמפישע“ אויגן פון אַ
בעטי דייוויס, אָדער אַן אַנדער מואווי אַקטריסע. געוויס האָבן
די ווינציקע פאַרבייגייער געוואוסט, אַז פוירל-סטריט איז ניט
קיין מואווי-טעאַטער, אַז די נעגערטע איז ניט קיין מואווי-
אַקטריסע, נאָר זיכער אַ „דזשעניטאַרין“, וואָס שלעפּט עפעס
פון קעלער אויפן טראַטואַר אַרויס.

דאס האט טאקע א שווארצע דזשעניטארין געשלעפט מיט די טרעפ פון קעלער ארויס א שווערע אשקאן, ניט פאר אירע כחות. פון גרויס אנשמרענגונג זיינען איר די אויגן גע-קראכן פון די לעכער, געווען פול מיט בייזקייט, ווי אנגעפילט מיט קללות

מיט א מאל האבן אירע אויגן זיך א דריי געטאן און מיט אנגסט אנגעהויבן ארומטאפן דעם אלטן, אויסגעטראטענעם, אויסגעקרימטן טראטואר, זיך אפגעשטעלט אויף איין פונקט און גענומען בייטן זייער אויסדרוק. זיי זיינען געווארן זארג-פול, ווייך, און ליכשאפט האט א פינקל געטאן.

א נעגער-יינגל, מיט א קעפל געקרויטע שווארצע וואל, מיט אויפגעריסענע אויגן, ווי ביי איר, איז געלעגן צונויפגע-דרייט ביי דער וואנט פון דער געביידע.

— וואו ביסטו, זוני?

ווייניק מענטשן וואוינען אויף פוירל-סטריט, אלץ „לאפט בילדינגס" און לעדער-סקלאדן, וואס פילן אן די צוגעדעקטע גאס מיט שווערע ריחות. די מויערן זעען אויס ווי ווענט פון א פארוואשכטן טונעל. מערניט, די זומערדיקע זון האט זיך איצט דורכגעריסן דורכן אייזערנעם געוועב און מאדנע פאנטאס-טיש צעקעסטלט די טונקעלע גאס אין שווארצע און העלע פלעקן.

דארט, ביי דער וואנט, האט זיך דורכגעריסן א זונען-פלעק, ווי א פירעקיק ליכטיק קעסטעלע. דאס נעגער-יינגל האט זיך אין גאנצן צונויפגעדרייט, צונויפגעקארטשעט, ווי ער וואלט וועלן אין גאנצן זיך איינפאסן אין דעם ליכטיקן ווא-רעמען קעסטעלע.



ווייזט דאס האט טאקע א שווארצע דזשעניטארין

געשלעפט א שווערע אשקאן



די שווארצע האט האלדזיק און מיט א ניגון ווייטער גע-
רעדט:

— ביסט דא, דזשימי? גוט, ביסט א טייער זונדל, וואָס
דו פאלגסט און גייסט ניט אראפ פון טראַטואַר. זאָלסט מיר
דאָ זיין די גאנצע צייט, זאָלסט ניט אראפ פון דאנען, מען וועט
דיך איבערפאָרן.

ביי דער מוטערס קול האט זיך דאָס נעגער-יינגל אויס-
געגלייכט, זיך אוועקגעלייגט אויפן בייכל און גענומען ארויס-
וואַרפן הענט און פיס.

וואָס טוסטו, זונדל?

— איך שוויים, מאַ.

די דזשעניטאַרשע איז שוין געשטאַנען אַ לאַכעדיקע
לעבן איר יינגל.

— וואו האַסטו וואַסער, זונדל?

— כילערן זיך, מאַ.

די שוואַרצע פולע מאַמע האט מיט אַ מאַל זיך אַ פאַטש
געטאָן מיט די הענט אין די היפּטן און זיך צעטרייסלט פון
געלעכטער אויפן קול. אַבער אויבן איז אַנגעלאָפן אַ „טרעין“
און האט זיך עפּעס ווי צעבייזערט מיט גרילץ און מיט דונער.
די שוואַרצע האט דערפילט, אַז זי האט אויפגעהערט צו הערן



— וואס טומסטו, זונדו?
— איך שווייב, מא.

איר אייגן געלעכטער, האָט זי אויפגעהערט צו לאַכן, נאָר מיט
האַסט אַ כאַפּ געטאָן איר יינגל אין די אַרעמס, צוגעדריקט
צו זיך און גענומען קושן.

דזשימין, ווייזט אויס, איז ניט אָנגעשטאַנען וואָס די מאַ-
מע קושט אים ווי מען קושט אַ קליין קינד. האָט ער זיך גע-
ווערט און געריסן פון אירע הענט. זי האָט אים אַראָפּגעלאָזט
צוריק, אונטערגעשפּאַרט די הענט אונטער די זייטן און מיט
מאַמעשער שטאַלץ גערעדט צו איר יינגל אויף איר האַלדזיקן
ענגליש:

— סאַני, יוֹר פּאַני, ביסט קאַמיש, זונדל. ביסט דאָך שוין
אַ גרויסער יינגל, מען קען ניט שווימען אויפן טרוקענעם טראָ-
טואַר. דאָס וואָסער צו באָדן זיך איז ווייט... — האָט זי אַ ווייז
געטאָן מיטן האַנט פון גאס אַרויס.

— וואו, מאַ?

— דאָרטן, אַהינצו מוז מען פאַרן מיטן טרעין, מיט אַ
„באַס“, אָדער אַ „מאַשין“.

— איך קען טרייבן אַ מאַשין, מאַ, ווילסט זען?

און דאָס שוואַרצע יינגל הייבט אָן קערעווען מיט די
הענטלעך, ווי ער וואָלט געהאַלטן דעם קאָנטראָל-ראָד פון אַן
אויטאָ, קלאָפן מיט די פיס אָן טראָטואַר, אָנבלאָזן די בעקלעך
און אַרויסלאָזן אַ מעקענע שטימעלע — דאָס בלאָזט דער
האַרן...

די מאמע קאטשעט זיך פון געלעכטער, די מוסקולן און
די גרויסע אויגן שפרינגען אויפן רונדן פנים. די הענט פאטשן
אין די היפטן און זי קרייט אַזש פון גרויס הנאה:
— אַ, זונדן, הער אויף, איך שטאַרב פון געלעכטער.



די מאמע האט גארניט באמערקט, ווי א פארבייגייענ-
דיקער נעגער האט זיך אויף איר לאכן — אפגעשטעלט הינטער
איר. געכאפט א קוק און באלד האבן זיך ביי אים צעפינקלט
די אויגן און די ציין. ער איז נאך געשטאנען א ווייל, זיך צו-
געהערט, ווי זי קרייט אלץ — „אוי, זוני, הער אויף, איר
שטארב“, האט ער מיט געמאכטן ערנסט א ווייז געמאן אויפן
יינגל און פלוצלונג זי א פרעג געמאן :

— וואס איז עס : א יינגל, צי א מיידל ?

דושימי איז געגאנגען אזוי אנגעמאן, אז ס'איז טאקע
געווען שווער צו דערקענען : די האר געקרויזטע, ווי א מיידל-
שער „באב“, אין א פאר פרעמדע, צו ברייטע הויזן, וואס די
מאמע האט, ווייזט אויס, נאך אונטערגעהאקט און ניט פאר-
שמעלט, — האבן די ביידע איינצלנע הייזקעס עפעס זיך צו-
נויפגעגאסן אין א „קליידל“. דערצו דאס דינע סוועטערל, וואס
עס האט געקענט טראגן א יינגל אדער א מיידל. בלויז די שיד
אויף די פיסלעך זיינען געווען גרויסע, מאנסבילשע, מיט פאר-
ריסענע ברייטע שפיצן.

א מאגערער, א לאנגער, האט דער שווארצער אפגע-
פרעגט זיין פראגע, נאך מער צעפינקלט די אויגן און די ציין,
נאך א ווייל געשטאנען, ווי ער וואלט געווארט אויף אן ענט-



וואָרעם, מאַ, איך וועל אים דערייזן

פער, און פאמעלעך גענומען אוועקגיין, פאכנדיק זיגערש
מיט די הענט, זייער צופרידן פון זיין אייגענעם שפאס.

די דזשעניטארין האט איצט דערשלאנגען איר געלעכ-
טער. א וויילע איז זי געבליבן צעטומלט. באלד האבן זיך
ביי איר די אויגן ווילד א דריי געטאן, געווארן שרעקלעך: אזא
באליידיגונג! איר יינגל! זי וועט אים ווייזן, דעם מיאוסן
שווארצן. זי וועט אים מיט עפעס טרעפן אין קאפ, זי וועט אים
אויף איר טראטואר ניט ארויפלאזן, נישקשה, זי קען אים...
און א כאפ געטאן א בעזעם פון האל.

דער לאנגער שווארצער האט דערזען, אז זי הייבט אים
אן נאכצוגיין, האט ער נאך שטארקער צעווינגט די הענט און
אנגעהויבן שטעלן גרעסערע שפרייזן. מיט קולות איז אים די
שווארצע מאמע נאכגעלאפן, ביז דער שפאסיקער נעגער האט
זיך פארקערעוועט הינטערן ראג.

— ווארט, מא, איך וועל אים דעריאגן. — און דזשימי האט
זיך א לאז געטאן...

די מאמע האט אויפגעהערט צו שרייען אויפן שווארצן
און אנגעהויבן נאכלויפן און שרייען צו דזשימין:

— לויף ניט, וואו לויפסטו? לויף ניט צו דעם מערדער,
ער וועט דיר נאך שלאגן... — זי האט א כאפ געטאן דזשימין
פאר א האנט און אים צוגעהאלטן לעבן זיך.

פון הינטערן ראג האט זיך דערווייל פארזיכטיק ארויס-
גערוקט דאס לאכנדיקע פנים פון לאנגן שווארצן, ווי ער וואלט
זיך נאך א מאל א רייז געטאן מיט איר און באלד צוריק פאר-
שוואונדן.

די באלידיקטע מאמע איז געבליבן שטיין, ווילד געקוקט
אויפן ארט, וואו דער נעגער האט זיך באוויזן פון הינטערן ראג,
מיט איין האנט פעסט צוגעהאלטן דזשימין, מיט דער צווייטער
געטרייסלט מיטן בעזעס און געשריען...

די מאמע האט מיט האסט זיך ווידער גענומען צו דער
אשקאן, ארויפגעשלעפט אויפן טראטוואר, און ווידער גענומען
ריידן צו איר יינגל:

— נו, איצט גיי איך אין דער צווייטער געביידע, דא שפיל
זיך. געדענק, זאלסט מיר ניט אראפ פון טראטוואר. דא זאלסטו
בלייבן. וועסט אראפ, איז זאל גאט אויסהיטן, וועט מען דיך
איבערפארן. זאלסט ניט אראפ פון טראטוואר. אויב איך וועל
דיך געפינען, ווי נעכטן, אויף דער צווייטער זייט, וועל איך
דיך שלאגן און פון קעלער ניט ארויסלאזן. מען וועט דיך
איבערפארן... וועסט ניט?

— ניין, מא.


— אזוי, מיין איינציקער, געדענק, זאלסט ניט אראפ.

דזשימי ווייס שוין גוט דער מאמעס רייד: ניט אפטרעטן
פון דאנען, ניט אראפ פון טראטוואר, מען וועט אים איבער-
פארן... ער זאגט צו, ער וועט ניט גיין. אבער אין דער אמתן
ציט אים אוועקצוגיין פון דאנען ווי מיט צוואנגען. דא אין
גאס איז פינצטער. אין קעלער, וואו די מאמע וואוינט מיט
אים, איז פינצטער. דארטן, ווייטער, ווייטער, ווייט ער, איז
ליכטיק גוט — ניט ווי דא.

ווי א פלאנץ האָט דזשימי זיך געצויגן צו דער זון, אַהינצו וואו עס איז ליכטיק און זוניק. אַבער מען מאַר ניט אַריבער די גאָס, מען וועט אים איבערפאַרן. וועט ער שוין בעסער בלייבן דאָ: „טרייבן אַ מאַשין“, „שווימען“... אָט וועט ער אַוועקלייגן אַ הענטל אויפן טראַטואַר און זאָל זי זיך צעקעסטלען אין טונקעלע און העלע פלעקן. וואו עס איז אַ זוניקער פלעק, איז וואַרעם אַ מחיה! אים ווילט זיך האָבן אזא וואַרעם-קייט אומעטום, איבערן גאַנצן לייב, שטעלט ער אונטער דאָס צווייטע הענטל, זוכט אים די גרעסטע זונענפּלעקן. ער ווייס שוין אפילו, אז די פלעקן באַוועגן זיך, רוקן זיך איבער פאַמעלעך און ער רוקט זיך מיט זיי צוזאַמען. ער וואַלט געוואָלט אין גאַנצן זיין אונטער איין העלן פלעק, אין גאַנצן, אפילו מיט די אויגן...

און ער פּרואוויט זיך טאַקע אויסלייגן אין דעם שמאַלן פירעקיין, ליכטיקן קעסטעלע, וואָס ליגט ווי אויסגעמאַלט אויפן טראַטואַר ביי דער וואַנט, די אויגן אויך... און ער פאַר-זשמורעט זיי און דרייט זיך צונויף, קאַרטשעט זיך איין אין אַ קניירכל, ווי ער וואַלט טאַקע קענען באַווייזן זיך אַנידערצו-לייגן אין גאַנצן אין דער ליבער וואַרעמקייט פון שמאַלן פיר-עקיין זונענפּלעק אויף פּוירל-סטריט.

ניין, ער וועט פון טראַטואַר ניט אַראָפּ... אַבער ווען ער איז אין דרויסן און די מאַמע איז לאַנגע שעהן אין דער צוויי-טער געביידע, כאַפט ער זיך צו צום ראָג... און נאָר צום ראָג?




... אט וועט ער אוועקלייגן א הענטל אויפן טראַטוואַר

שוין ניט איין מאָל איז ער אַריבערגעלאָפֿן נאָך עטלעכע
בלאָק ווייטער, און וואָס ער זעט דאָרטן!

דאָרט איז גוט, ער דארף שוין קיין זאך ניט אונטער-
שטעלן. און מאַשינען לויפֿן דאָ אַזוינע שיינע, קאַלירטע, גלאַנ-
ציקע. דאָ, לעבן זיי, זעט מען זעלטן אַזוינע. דאָ זעט מען נאָר
שווערע, טונקעלע, גרויסע. דאָ איז ניטאָ די שיינע גרינע און
רויטע ליכט, וואָס שטעלן אָפּ די מאַשינען און לאָזן זיי פֿאַרן
ווייטער און פֿון וועלכע ער קען די אויגן ניט אָפֿרייסן.

אַבער מער פֿון אַלץ ציט אים אַהינצן, ווייל ער האָט
דערזען ווי יינגלעך זיצן פֿון הינטן אויף די מאַשינען ביי די
רעדער. ביים ערשטן מאָל זען, האָט עס אים דערשראָקן. אַט
דרייט זיך אַריין דאָס יינגל אין ראָד, ווי די מאַמע וואָרנט אים
שטענדיק. אַבער ער האָט שוין עטלעכע מאָל געזען, ווי זיי
הענגען זיך אָן, ווי זיי שפּרינגען אַרויף, און ער איז זיכער, אַז
ער קען אויך אַזוי. ער וואָלט, פֿונקט ווי זיי, זיך אָנגעכאַפּט
מיט ביידע הענט ביי דער מאַשין און וואָלט זיך אָנגעהאַנגען.
ער וואָלט געגאָרט אַזוי זיצן און פֿאַרן. באַזונדערט וואָלט ער
געוואָלט מיטפֿאַרן אויף דעם גרויסן רויט-געלן „באָס“, וואָס
איז פֿול מיט מענטשן. אַבער פֿאַר אים האָט ער מורא, ווייל
איין מאָל, ווען פֿון הינטן אויפֿן „באָס“ זיינען געזעסן צוויי ווייסע
יינגלעך, האָט ער דערזען, אַז דער באָס האָט זיך פֿלוצלונג
אַפּגעשטעלט, די יינגלעך זיינען האַסטיק אַראָפּגעשפּרונגען
און גענומען לויפֿן. זיי זיינען צוגעלאָפֿן אַזש ביז אים. ער זעט,
זיי זיינען אַזוינע יינגלעך ווי ער, נאָר ווייסע און אַ ביסל גרע-
סערע. ביי זיך, לעבן הויז, האָט ער מיט קיינעם ניט זיך צו



... און מאשינען לויפן דא אדוינע שיינע,
קאלירמע, גלאנציקע

שפילן. קיינער וואוינט נישט ארום, נאָר ער און זיין מאמע. אָבער פאַר וואָס זיינען זיי אַראָפּגעשפּרונגען און שטייען איצט לעבן אים און קוקן אזוי אָנגעשטרענגט אויפן באָס, און אים זעען זיי גאַרניט? ערשט ער זעט אַ מאַן, ווי אַ פּאַליסמאַן, האָט זיך באַוווּן פון „באָס“ און שרייט עפעס צו די יינגלעך פון דער ווייטנס און ווייזט זיי אַ פּויסט. ער האָט זיך אָפּגערוקט פון די יינגלעך. אָבער צו זיין גרויס פאַרוואַנדערונג, שטייען זיך די ווייסע יינגלעך רואיק. עס אַרט זיי גאַרניט, נאָר זיי קוקן מיט איינגעגעסענע אויגן, ווי זיי וואָלטן געוואַרט, צי זיי זאָלן ווייטער לויפן צי נישט. און גלייך ווי דער טרייבער איז צוריק אַריין אין מאַשין און זיך גענומען רירן פון אַרט, האָבן די יינגלעך זיך אַ לאַז געטאָן פון אַלע פיס און צוריק זיך אַרויפגעכאַפט פון הינטן ביי די רעדער.

ער האָט עס אין אָנהייב גאַרניט פאַרשטאַנען, נאָר גע-קוקט און געקוקט מיט זיין מאַמעס גרויסע אויגן אויף די יינג-לעך, און זיי, די ווייסע יינגלעך, האָבן ווי ערשט איצט אים באַמערקט, אז ער שטייט און קוקט אויף זיי. האָבן ביידע ווייסע יינגלעך, ווי צונויפגעטרעדטערהייט, אים אַרויסגעשטעלט אַ צונג פון דער לויפנדיקער מאַשין אַראָפּ.

פון יענעם טאָג אָן איז עס אים פון געדאַנק נישט אַרויס. אמת, אויפן „באָס“ וואָלט ער מורא געהאַט צו פאַרן, צוליבן טרייבער, אָבער אויף די אַנדערע וואָלט ער זיכער געפאַרן. ער האָט נישט געזען, אז אימעצער זאָל נישט לאָזן. קיינער טשע-פעט נישט, און עס האָט אים געצויגן צו יענער גאַסקרייצונג עט-לעכע בלאַק אוועק, וואו עס פאַרן אַדורך די קאַלירטע, גלאַנ-ציקע מאַשינען און וואו יינגלעך זיצן אויף די בופערס.

ווי אזוי עס האָט פאָסירט, ווייס ער אַליין ניט. ער האָט
 נאָך אָפגעוואַרט די מינוט, און די מאמע זאָל אוועק אין דער
 צווייטער געביידע אַרבעטן. באַלד איז ער מיט אימפעט
 דורכגעלאָפן דאָס שטיקל וועג און מיט אויפגעריסענע, צע-
 גליטע אויגן, גענומען זיך איינעסן אין די פאַרביילויפנדיקע
 מאַשינען און געטראַכט אויף וועלכער קען ער זיך אַרויפכאַפן.
 ער האָט שוין אַלץ פריער גוט באַמערקט. ער ווייס שוין,
 אז ער דארף וואַרטן ביז די מאַשינען וועלן זיך אָפּשטעלן אויף
 דריט, נאָך דעם נאָך צוואַוואַרטן אַ ביסל, ביז זיי דאַרפן זיך נע-
 מען רירן, ערשט זיך אָנכאַפן פון הינטן און ער וועט פאָרן!
 אָט קומט אָן דער באָס. זאָל ער אפשר פאָרט אויף אים
 אַרויף? ניין, ער האָט מורא פאָרן טרייבער.

נאָר, אַ, אַ! אַ גלאַנציקע קאָלירטע מאַשין איז אָנגעקו-
 מען. אַ גרינע מיט דריטע פאַסן און געבליבן שטיין.
 פלינק, באַוועגלעך ווערן אים הענט און פיס. ווי אַ קעצל
 גיט ער זיך אין גאַנצן אַ שאַר צו: אַ כאַפּ אָן, אַ טוליע צו, און
 — ער פאָרט שוין.

אייגנטלעך, האָט ער גאָרניט באַמערקט ווי ער האָט אָן-
 געהויבן פאָרן, אזוי אויפגערעגט איז ער געווען. נאָר ער האָט
 דערפילט, ווי עפעס אינעווייניק אין בייכל וואָלט אים אַ צי
 געטאָן און פאַרשטאַנען, אז ער פאָרט שוין.

פון זיין זיץ אויפן בופער זעט ער, ווי דער ראָד דרייט זיך, און ער קען שוין עפעס פון ראָד די אויגן ניט אָפּרייסן. דאָרט, פון דער זייט, האָט ער נאָך פריער באַמערקט אַ ווייסע גלאַנ-ציקע, מעטאַלענע זאך, ווי אַ דיין פלעשעלע, פון וועלכער עס האָבן געשאַסן העזעלעך זון, אַזש ניט געקענט קוקן. איצט קען ער זיך פון דעם ניט אָפּרייסן. עס דרייט זיך אַרויף-אַראָפּ, אַראָפּ-אַרויף און אַלץ גיכער, האַסטיקער.

דער ראָד האָט אים גענומען שווינדלען פאַר די אויגן אין איין צונויפגעגאַסענעם שטיק, נאָר דאָס פלעשעלע איז גע-וואָרן אַ בליציק פינטעלע, און עס גיט אַ בליץ, אַ בליץ מיט אַזאַ שנעלקייט, אַז עס ווערט אים קייל אין הערצל און ער נורעט איין דעם קאַפּ און טוליעט זיך צו צום ווענטל פון דער מאַשין, ווי ער וואָלט זיך געטוליעט צו דער וואַנט פון דער געביידע אויף פוירל-סטריט, אויף וועלכער עס גליט אַ זונען-פלעק.


דזשימי האָט אפילו ניט געוואוסט צו טראַכטן, וואו ער קען פאַרפאַרן און ווי אַזוי ער וועט קומען אַהיים צוריק. ער-געץ-וואו איז ער ביי זיך געווען זיכער, אַז ער וועט קומען מיטן זעלביקן וועג צוריק. ביסלעכווייז האָט ער זיך גענומען באַ-רואיקן. ער האָט גענומען פילן די פולע ליכטיקייט און אַז עפעס וואַרעמט אים אַזוי אַנגענעם פון די זייטן און אין רוקן.



. . . און ער נורעט איין דעם קאפ און טוליעט זיך צום
וועגמל פון דער מאשין

די זייט גאס, וואו דושימין איז אויסגעקומען זיך ארויפ-
צוועצן, האט זיך געצויגן אין דער ריכטונג צו „איסט“. צו-
ערשט איז געפארן דער באס, אויף וועלכן ער האט פריער גע-
טראכט, צי זאל ער זיך פארט ניט ארויפזעצן, און נאך
אם די מאשין מיט דושימין. דער באס איז געווען דער
„מעדיסאן סטריט באס“, וואס מאכט זיינע שטענדיקע
„טריפס“ פון דער טשעמבער סטריט „פער“ צו
דער „איסט סאיד“ דורך מעדיסאן סטריט, און
אויפן זעלביקן וועג האט עס איצט געטראגן
די מאשין דעם קליינעם דושימין.

פון וואנען האט דושימי געקענט
וויסן, וואס אין דער „ווייטער“
וועלט טוט זיך? פון וואנען
האט דער דזשעני-
טארינס יינגל



דער באס פלומ, אין פון היינט צו טאג א באס
מיט קינדער, מע האלט זיך ביי די שוועסטערס

פון קעלער, דאָרט צווישן די לעדער-סקלאָדן, געקענט
וויסן, אז די מאַשין טראָגט אים איצט איבער פרעמדע
קינדערשע מלוכות?

דזשימי האָט, פאַרשטייט זיך, ניט געוואוסט, און
מעדיסאָן סטריט איז נאָך לאַנגע קינדערשע מלוכות.
אייגענטיילט געוואָרן אין דריי מלוכות:

פון ניו-בויערדי ביז אַרום פאָיק סטריט, וואו

סוואוינען מערסטנס גריכן, איז געווען גריכע

לאַנד; פון פאָיק סטריט ביז ראָט-

גערס, וואו איטאַליענער

וואוינען, איז געווען

„איטאַליע“, און

פון ראָטגערס

אַראַפּצו איז

געווען

דנאָד.



די מלחמות פלעגן פארקומען צוליב פארשיידענע סיבות. אבער דערהויפט טאקע צוליב „ראידס“. אזוי פיל יינגלעך פלעגן וועלן נעמען „ראידס“ — זיך אנהענגען פון הינטן און באסעס און מאשינען — אז כדי נישט געהרגעט ווערן, ביים אפ-רייסן איינער דעם אנדערן פון א באס, אדער מאשין, האבן זיי געמאכט גרענעצן: ביז אהער מעגסטו פארן פון דיין מלוכה, און ווייטער — לאז דיין פלאץ פארן איינוואוינער פון דער צוויי-טער מלוכה. טרעפט, אז א מאשין שטערט זיך נישט אפ ביים גרענעץ, מעגסטו צופארן ביזן נאענטסטן סיגנאל און — סטאפ, נישט ווייטער! אנדערש וועט מען דורך אראפשלעפן...

אבער, דוכט זיך, גוט. שוין איינגעטיילט אין מלוכות מיט באשטימטע גרענעצן און געזעצן, שוין אלץ איינגעארדנט, און מיט א מאל שפרינגט ווייטער ארויס א מלחמה. דער-הויפט צוליב נייע פירער. מאכט זיך, אז א פירערס עלטערן קלייבן זיך איבער אין אן אנדער טייל פון שטאט, און נעמען מיט, פארשטייט זיך, דעם הויפט פון דער מלוכה, און ווייסן גארניט, אז זיי לאזן איבער א גאנצע מלוכה אויף הפקר, אז עס וועלן דארט זיך אנהייבן מלחמות...

און עס פלעגן זיך בילדן פארבינדונגען און אפמאכן: א מאל „יידנלאנד“ מיט „איטאליע“ קעגן „גריכנלאנד“; א מאל „איטאליע“ מיט „גריכנלאנד“ קעגן „יידנלאנד“; אדער גאר „יידנלאנד“ און „גריכנלאנד“ קעגן „איטאליע“.

געוויינלעך פלעגן די מלחמות פארקומען פארנאכט, נאך דער שול, און זיך פארציען ביז שפעט אין אונט. גאנצע מחנות יינגלעך אין געלעכערטע צעקעסטלעכע שול-יארמול-קעלעך, ווי זיי וואלטן געטראגן עפעס גרויסע, אפגעשייטע קאליפארניער פאמערנאצן אויף די קעפ; אין „סוועטערס“ און „אוווערראלס“ פון די פארשיידנסטע קאלירן, מיט „קאוואלע-ריע“ אויף „סקעיטס“, מיט „ארטילעריע“ אויף „פושערס“, מיט עמבלעמען אויף די געשטריקטע בלוזעס, האבן זיי אנגעפירט די מלחמות.

די מיידלעך פון די מלוכות פלעגן געוויינלעך זיין נאך צו-קוקערינס און זעלטן ווען נעמען אן אנטהאלטן אין די באטאליעס פון די יינגלעך. זיי פלעגן בלויז צוקוקן, זיך אנשטעלן וואו די „שלאכטן“ דארפן פארקומען און אין בעסטן פאל העלפן שרייען, ליארעמען, אדער מיטהעלפן ... לויפן.

דערפאר, אבער, פלעגן די מחנות יינגלעך זיך לאזן בא-וואפנטע מיט פיסטאלעטן געקויפטע אין קענדי סטארס, מיט ברעטלעך פון קאסטנס, וואס וואלגערן זיך ביי די „דריי-גודס“ געשעפטן פון די גאנצע איסט בראדוויי און קאנאל סטריט. מען פלעגט זיך קלאפן און פעכטן, און נישט איין מאל איז ארויסגעקומען א געשלעג, אז גרויסע האבן זיך געמוזט אריין-מישן און פונאנדערנעמען.

אבער די געפערלעכסטע צייט פאר מלחמות איז געווען זומער, אין וואקאציע-צייט. אלע ארמיייען פון אלע מלוכות פלעגן אפזיין דעם גאנצן טאג אויפן גאס, און עס האבן קיין מאל נישט געפעלט קיין אורזאכן פאר א מלחמה.

אמת, עס פלעגן זיין צייטן פון אלגעמיינעם פרידן אויך.
אין אזעלכע צייטן האבן די יינגלעך אויפגעהערט מורא צו
האבן פאר די טרייבער פון די באסעס, אדער פון די אנדערע
מאשינען. אין גאנצע רייען פלעגט מען זיך אויסשטעלן אויף
„ראלער-סקעיטס“, אויף „פושערס“ מיט די פירער אין דער
שפיץ און פון הינטן. די פירער פלעגן די ערשטע זיך אנטאפן
אן באס, און נאך זיי — איינער אן אנדערן, אין א לאנגער קייט,
אפילו מיידלעך פלעגט מען א מאל ארייננעמען.

דער באס פליט, און פון הינטן ציט זיך נאך א פאס מיט
קינדער. מען האלט זיך ביי די טאליעס, פאר די סוועטערס.
ביי די גארטלען. דער קינדער-פאס ציט זיך אויס, שלענגלט
זיך, מען איז באגייסטערט, מען פארגעסט אפילו אן דער גע-
פאר, אז אט, אט לויערט דער טויט: דער באס פון פארנט
זאל זיך פלוצלונג אפשטעלן, און א צווייטע מאשין פון הינטן
זאל בלוטיק זיך אריינשניידן אין זיי, אדער גאר א ניט-פארויכ-
טיקע באוועגונג: א פוס זאל זיך פארטשעפען, א רעדל אין
„סקעיטס“ זאל קאליע ווערן און מען פאלט, מען ווערט מיט-
געשלעפט, און א מאל טאקע אונטערן ראד אויך.

אבער דאס ארט ניט. וועגן דעם קלערט מען ניט. דאס
ערגסטע איז, אז דער באס זאל ניט געבן זיך א שטעל אפ און
דער טרייבער אין יוניפארם זאל ניט ארויסשפרינגען. ביז...
דער באס שטעלט זיך טאקע ראפטאם אפ און דער טרייבער
לאזט זיך לויפן נאך זיי, ווי נאך שטאמישע צעפלויגענע
שפערלעך.

אין אזא צייט האבן די „מלוכות“ ניט געקוקט אויף גרע-
נעצן. מען פלעגט אריינפארן איינער ביים אנדערן און פארן
צוזאמען.

ווען דושימי האט זיך געלאזט פארן, איז אזא אלגעמיי-
נער שלום אויף דער וועלט נישט געווען, און ווען עס וואלט
אפילו יע געווען, וואלט אים אויך מסתמא נישט געהאלפן. ווי
נאך די מאשין האט זיך באוויזן נאכן באס אין „גרינלאנד“,
האט זיך אויפגעהויבן א טומל:

א נעגערל זיצט אויף א מאשין! א נעגערל! שלעפט
אים ארונטער!

אין „גרינלאנד“ איז מען געווארן אזוי איבערראשט פון
דער „חוצפה“ און פון דער פלוצלעכקייט, אז מען האט נישט
באוויזן דושימין אראפצושלעפן. עס האבן זיך נאך אויפגע-
הויבן קולות, און מען האט אנגעהויבן נאכיאגן אויף „סקעיטס“
און אויף „פושערס“ און שרייען און ווייזן צו „איטאליע“, אז
דארטן זאל מען אים איבערכאפן.

אין „איטאליע“ האט מען צום אנהייב נישט באגריפן, וואס
מען שרייט צו זיי. דער באס איז געלאפן ווי א באשיצער פון
פארנט, און האט פארשטעלט די מאשין מיט דושימין פון
הינטן, און ווען זיי האבן זיך געכאפט, איז פונקט ווי אין „גרינ-
לאנד“, די מאשין שוין געהאט פארביי און אריין אין „יידן-
לאנד“.

אין „יידןלאנד“ איז דער פירער דייווי געשטאנען מיט
זיין גאנצער „גענג“ און זיך געעסקט ארום אן אויטאמאביל-
ראד, וואס זיי האבן געפונען און געבראכט צוקיקלען אהער

אויפן טראטואר און ארויפגעלייגט אויף א ליידיקער איבער-
געקערטער אשקאן.

דיווי — א יינגל געוויקסיקער פון זיינע יארן, מיט אן
אפענעם גוטמוטיקן פנים, האט געפרואווט מיט אלע כחות
אראפנעמען די גומענע שינע פון ראד. ער האט אבער נישט
געקענט, ווי עס וואלט געווען איינגעוואקסן.

דיווי איז פון דעם געווען פארשוויצט און אויפגערעגט.
זיינס אן ארויסהעלפער איז געשטאנען מיט פארשארצטע
ארבל, מיט א האמער אין די הענט; דיווי האט צו אים עפעס
א זאג געטאן, און יענער האט ווייטער גענומען קלאפן. אבער
ווי עס ווייזט אויס, האט עס דעם ארויסהעלפער געהאט צוגע-
געסן און ער האט גענומען סתם האקן מיטן האמער איבערן
ראד, וואו עס האט זיך געלאזן.

— וואס טוסטו? וועסט צעהאקן די שינע און עס וועט
נישט טויגן צום שווימען!

— זאל עס גיין צום טייוול... האט מיט אלע כחות
יענער א זעץ געטאן מיטן האמער איבערן ראד, ווי מען דער-
לאנגט א זאך א זעץ שוין צום לעצטן מאל.

דיווי האט יענעם א כאפ געטאן פארן האנט און זיך
גענומען אמפערן, נאר מיט א מאל האבן זיי ווי דערפילט דעם
טומל, וואס האט זיך געהאט אויפגעהויבן אין „גריכנלאנד“ און
זיך גענומען צוקוקן, און דא שרייען שוין יינגלעך פון דער
ווייטנס און טייטלען אויף א מאשין:

— א נעגערל פארט! א נעגערל פארט אויפן „באמ-
פער“! שלעפט אים אראפ!



... איז דער פירער דייווי געשמאנען מיט זיין „גענג“ און
 זיך געעפנט ארום אן אויטאמאביל-דראד

ווי דזשימי איז נאך אריינגעפארן אין „גריכנלאנד“, האָט ער דערזען, אז מען שרייט עפעס צו אים, און מען יאָגט זיך. אין אָנהייב האָט ער ניט פארשטאנען, וואָס דאָס מיינט, נאָך ווען ער האָט דערזען, אז אַ האנט פון אַ יינגל אויף „סקעיטס“ גיט זיך אַ צי און וויל אים אַ כאַפּ טאָן דעם פּוס, האָט ער אינ-סטוינקטיוו צוגעכאַפּט און נאָך מער זיך צוגעדריקט צו דער מאַשין. און דאָ זעט ער פון אַלע זייטן לויפן יינגלעך און פון אַלע זייטן ציען זיך הענט, דריקט ער זיך אַלץ פעסטער אויף זיין זיץ צו דער מאַשין, ווי ער וואַלט אין גאַנצן זיך געוואַלט אין איר אריינפרעסן.

דייווי און זיין „גענג“ האָבן פארגעסן אָן ראָד. זיי זעען, אז עס טראָגט זיך אַ טומל, און אין מיטן טומל דער באָס. ער האָט פלינק אויפגעכאַפּט אָפגעריסענע ווערטער, צייכנס פון אויפ-געהויבענע הענט און ער איז האַסטיק אַראָפּ פון טראַמוואַר. פאַרביי האָט זיך דורכגעטראָגן דער באָס, און באַלד די מאַשין מיט דזשימין.

— דייווי, לאָז ניט, לאָז ניט! — האָט זיין „קראָוד“ גענו-מען ליארעמען.

דזשימי האָט איצט ווי דערפילט די געפאַר. עס שרעקט אים אזוי דאָס ווייסע גרויסע יינגל, וואָס לויפט צו אים קרום פון

טראַטואַר. ער וואָלט שוין איצט בעסער געוואָלט אַראָפּשפּרין-
גען, נאָר אינסטינקטיוו זעט ער דעם ראָד און דאָרטן דאָס ווייסע
פינטעלע: בליץ-בליץ אזוי האַסטיק-שנעל, און ער קאָרטשעט
זיך אין גאַנצן איין אויף זיין געפערלעכן „סיט“, ווי מיט טויזנט
הענטלעך קלאַמערט ער זיך אָן דער מאַשין, און מיט דער
מאַמעס גרויסע אויפגעריסענע אויגן נעמט ער קינדיש רופן:
— ניין, ניין...

דייווי האָט אים אַ פאַק געטאָן פאַר אַ פּוס.
פּלוצלונג האָט זיך אין מיטן טומל אַריינגעשניטן אַ גע-
שריי פול מיט שוידער און טויטלעכן אַנגסט. דאָס האָט אַ
יידישע מאַמע פון מעדיסאָן סטריט דערווען ווי מען שלעפט
אַראָפּ דעם שוואַרצינקן פאַרן פיסל, ווי ער לאָזט זיך גיט, און
אַט, אַט פּלאַנטערט ער זיך איין אין ראָד, און אַרויסגעלאָזט
דעם אונמענטשלעך-מענטשלעכן געשריי.

אויף אַ רגע האָט זיך געדאַכט, אַז דער פאַרצווייפלטער
געשריי האָט איבערגעריסן און אָפּגעשטעלט די גאַנצע באַווע-
גונג פון דער ניו-יאָרקער גאַס, אויף די טראַטואַרן האָבן דורכ-
גייער זיך אומגעקוקט, זיך פאַרהאלטן אַ סעקונדע — זען וואָס
דאָ איז. פון ביידע זייטן מויער, פון די רייען פענצטער, שטאָק
איבער שטאָק, האָבן גענומען זיך אַרויסשטעקן קעפּ.

אַ גלאַנציקע גרינע מאַשין מיט רויטע פאַסן האָט מיט
איין מאָל, מיט אַ גרילץ פון די „ברעיקס“ זיך אָפּגעשטעלט. אַ
מאַן איז אַרויסגעשפרונגען פון פאַדערשטן זיין, און זיך געלאָזט

לויפן אויף צוריק. אין דער זעלביקער רגע איז שוין געווארן א
געלאזט פון די טראטוארן צום מיטן גאס, וואו עס איז געלעגן
א שווארצער פארבלוטיקטער יינגל, וואס האט זיך געהאלטן
אין איין וויקלען און קארטשען, ווי ער וואלט גיט געווען א
מענטשלעך קינד, נאך א צעטראטן שלענגל.

דער מאן פון מאשין האט א כאפ געטאן דושימין אויף
די הענט:

— וואו איז דא א שפיטאל? — האט ער צעשראקן א
פרעג געטאן.

זיין פראגע איז אבער געווען איבעריק. פון אלע זייטן
האט מען געשריען:

— גלייך אין „בית ישראל“ דא נאענט.

איינער א יונגער בחור האט גארניט פרעגנדיק, זיך גע-
געבן א זעץ אריין אין פראנט-זיץ, א כאפ געטאן דעם ראד, און
פייל פון בויגן געלאזט די מאשין צום שפיטאל.

פריער ווי געוויינלעך, האט זיך דיווי מיט א שווער גע-
פיל אומגעקערט אהיים.

דער פארצווייפלטער געשריי פון דער יידישער מאמען
האט זיך ווי איינגעגעסן ביי אים אין די אויערן, געבליבן קליין-
גען און וויל גארניט ארויס. אין יענער קליינער רגע, וואס ער
האט אראפגעשלעפט דעם נעגערל, האט ער נאך געכאפט א
קוק הינטער זיך, און עס שטייט אים נאך פאר די אויגן, ווי
דער נעגערל האט זיך געקארטשעט אויף דער ערד, געוויקלט
זיך אין יסורים. דיווין האט עס נאך דער סומאמאכע ניט
געלאזט רוען, און אן אומעטיקער און צעטראגענער איז ער
געקומען אין העלן טאג אין שטוב אריין.

— פילסט ניט גוט? — האט אים די מאמע א פרעג
געטאן.

— גארניט, — האט ער קורץ געענטפערט.

דיווים פאטער איז געקומען פון דער ארבעט, זיך בא-
גריסט. דערזען, אז דיווי איז שוין דא, האט ער א זאג געטאן:

— ביסט שוין דא? אבי איך האב דיר געזוכט אויפן גאס.

— עסן איז פארטיק, — האט זיך אנגערופן די מאמע, —

איך האב מורא, אז אים איז עפעס, כאטש ער זאגט, אז ס'איז
גארניט. ווייסט דאך זיין נאטור.

— דיווי, דיר איז עפעס?

— ניין, פא.

רופט זיך אפ די מאמע :

— אט, וואָס ער זאָגט ! אזא שיינער וועטער, און שוין
שעהן אַז ער איז אין שטוב.

— אַז ער זאָגט ניט, איז מסתמא גאַרניט, ער איז ניט
קיין בייבי, א דערוואַקסענער יינגל... אוי, איר מאמעס ! — האָט
ער ווי צו זיך אַליין געזאָגט אויפן קול.

דער פאָטער האָט זיך געווישט ביים „סינק“ מיטן האַנ-
טעך און גערעדט אין שטוב אַריין :

— איך האָב איצט אַזוינס געזען, וואָס איך האָב נאָך אין
מיין לעבן ניט געזען...

— וואָס ? — איז די פרוי געוואָרן נייגערק.

— כּיגיי דאָ פאַרביי דעם שפיטאַל, איך זע אַ רעדל
מענטשן ביים אַריינגאַנג, פאַרשטיי איך שוין, אַז ס'איז אַן
„עקסידענט“. מסתמא געבראַכט אַן איבערגעפאַרענעם. ניט
קיין ניים. „דער אויטאָמאָביל איז געוואָרן דער מאָדערנער
מלאַך המות“, — דערמאָנט זיך דער פאָטער אַ קעפל פון אַ
יידישער צייטונג און רעדט עס אַרויס אין דער הויך, — כּיָקום
צו, דערלאַנג אַ קוק און זע אַזוינס וואָס איך האָב נאָך אין מיין
לעבן ניט געזען, און וואָלט גאָר ניט געגלויבט, ווען איך זע
עס ניט מיט מיינע אייגענע אויגן.

— דערצייל שוין ! — רעדט אַרויס אַ ביסל צעשראָקן די
מאמע.

— כּיָזע צווישן דעם רעדל מענטשן אויף די טרעפּ פון
שפיטאַל זיצט אַ שוואַרצע און יאָמערט, וויינט אויפן קול,

רייסט זיך די האָר פון קאָפּ, ברעכט זיך די פינגער, קנייפט
זיך, ווי זי וואָלט וועלן אַרויסרייסן פון זיך שטיקער פלייש און
הערסט, יעדער קנייטש אויף איר פנים, די הויט אויף די הענט
ציטערט. גאָר פשוט די הויט אויף די הענט...

— וואָס האָט געטראָפן ?

דייווי האָט זיך אַ הייב געטאָן פון אַרט און בלייך
געוואָרן.

— אין אָנהייב האָב איך געמיינט אַ משוגענע און דער
עולם שטייט אַרום איר, אָבער זי האָט געהאַלטן אין איין קלאַנג
אויפן קול :

„זונד“ ...

„מיין איינציקער“.

„מיין טייערער“.

„מיין יינגל“.

אז עס האָט פאַרכאַפט ביים האַרצן און אַ פרעג געטאָן,
וואָס דאָס איז ? ערשט, עס ווייזט זיך אַרויס, אז היינט בייטאָג,
דאָ ניט ווייט, האָבן „לויפערס“ אים געשלעפט פון אַ מאַשין,
און ער איז איבערגעפאַרן געוואָרן...

— אויף טויט ? — האָט די מאַמע אין איין אַטעם אַ פרעג
געטאָן.

דייווי האָט אַ ציטער געטאָן.

— מען ווייס ניט.

— אַן איין-איינציקער ! — באַדויערט די מאַמע, — אָבער
וואָס זיצט זי אויף די טרעפּ, פאַר וואָס ניט אינווייניק ?
— דאָס האָב איך אויך געפרעגט. ווייזט זיך אַרויס, אז
זי האָט אזוי אָנגעגעבן אין שפּיטאַל, אז מען האָט זי געמוזט

ארויספירן. א ברירה האבן זיי געהאט. אבער אזא צער, אזא צער האב איך נאך ניט געזען. — רעדט דער פאטער, ווי ער וואלט זי נאך געזען פאר די אויגן, — אבי מען זאגט יידישע מאמעס...

— וואס מיינסטו, קנאפ פאלן מיר איין די בלוטן צוליב דייווין? ...

דייווין איז געווארן הייס. ער האט אנגעהויבן פילן, ווי דער ארט ברענט אונטער אים און מורא געהאט צו קוקן אויף טאטע-מאמע.

און ווייסטו, וואס איך וועל דיר זאגן, — זעצט זיך איין דער פאטער ביים טיש און נעמט זיך צום עסן, — ווען עס וואלט ניט געווען א שווארצער, וואלטן אים די ווייסע לויפערס ניט אראפגעשלעפט.

דייווין האט געהאט צוגעטראגן א שטיקל ברויט צום מויל און עס אראפגעלאזט צוריק.

— א, וואס דו רעדסט, קנאפ שלעפן זיי איינע די אנדער-רע? דו, שטענדיק מיטן סאציאלים... — זאגט די מאמע.

— וואס, ניט אמת?

דייווין האט געוואוסט, אז דער פא האט אנגעהויבן, וועט ער שוין וועגן דעם ריידן. פא איז א „סאשעליסט" און רעדט שטענדיק אזוי. די מאמע וועט זיך מיט אים אמפערן. אן אנדערש מאל האט ער עס ניט ליב, איצט וויל ער זיי זאלן זיך פארריידן. א, ווען ער קען שוין אוועק פון שטוב...

— וואו גייסטו, דייווין? האסט דאך עפעס גארניט גע-געסן?

— ערנסט, פא, איך וויל ניט מער, כווייל זיין אין גאס.

דייווי איז ארויס אין גאס און מיט עקשנות געטראכט,
אז ער איז ניט שולדיק: יענער האט זיך ניט געלאזן אראפ-
שלעפן. וואלט ער זיך געלאזן, וואלט גארניט געווען, — ער
וואלט אים אויף די הענט אונטערגעכאפט, און פא איז ניט
גערעכט, מיט א ווייסן וואלט ער אויך געטאן דאס אייגענע...
און כאפט זיך פלוצלונג: וואלט ער מיט אזא קליין, ווייסן
יינגל טאקע אויך געטאן דאס אייגענע?

פאר וואס גייט ער צום שפיטאל, וואס האט ער דארט
צו טאן? בעסער ניט גיין דארטן. ער בלייבט שטיין און גייט
ווייטער צום שפיטאל. אט זעט ער שוין דעם געזעמל מענטשן
ביים אריינגאנג. דאס מוז זיין, וואס פא האט דערציילט. ער
בלייבט ווידער שטיין, און מיט א מאל, ווי ער וואלט געוואלט
באווייזן, אז עס ארט אים ניט, איז ער האסטיק צוגעגאנגען.
אויפן טרעפ האט ער באלד דערווען די שווארצע. דאס
איז „זיין“ מאמע האט ער א קלער געטאן.

ארום זיך האט ער דערהערט פראגעס און ענטפערס.
דער עולם האט זיך געהאלטן אין איין בייטן. דאס האט מען
געענטפערט די אנגעקומענע:

„איבערגעפארן“.

„אויף טויט?“

„זיצט שוין שעהן“.

„שמייסן וואלט מען זיי באדארפט“.

אבער די אלע רייד זיינען פארביי זיינע אויערן. ער האט
ניט געקענט אפרייסן זיין קוק פון דער שווארצער. איצט איז

זי שוין געזעסן א צוגעשמילטע, אבער נאך אלץ אין שטילן
יאמער גערעדט:
„זוני“.

„מין יינגל“.

„כיוועל דיר שוין מער נישט זען“.

אירע יאמערדיקע רייד האבן אים מאדנע א צופ געטאן
ביים הארצן. אים האט זיך פארוואלט צוגיין צו איר און זאגן:
הער אויף, איך בין דאס דער יינגל, וואס האט אים אראפגע-
שלעפט, נא, טו מיט מיר וואס דו ווילסט, אבער „פאר גארס
סייך“, הער אויף. ער איז אבער געשטאנען ווי א צוגעשמידטער
און בלויז געקוקט, געקוקט.

מיט א מאל האט זיך די טיר אין שפיטאל געעפנט. א
יונגער „אינטוירן“ אין וויסן כאלאט האט זיך באוויזן. בא-
טראכט א וויילע דעם געזעמל מענטשן, געכאפט א קוק אויף
דער יאמערדיקער שווארצער. זי אויפגעהויבן און אריינגע-
פירט אינעווייניק.

„זעט, מען האט זי אריינגענומען“ — האט זיך אויפגע-
הויבן א גערייד.

„צו נעמען בלוט“, — האט איינער אין עולם א זאג גע-
טאן, — „א נורס האט געזאגט, אז מען זוכט א פאר מענטשן
צו נעמען בלוט“.

דייווין האט א קלאפ געטאן אין הארצן. ער האט אפילו
א רגע נישט געטראכט. עפעס האט ער אין עקשנות א בייג
געטאן דעם קאפ, ווי ער וואלט דא געגאנגען האבן א „פאט“
מיט אימעצן, מיט הארץ אן עפן געטאן די טיר און אריין אין
שפיטאל.



... און זי האט אין יאמער גערעדט : — זונדן, ב'וועל דיר
שוין מער נישט זען



דייווי האט, דוכט זיך, גוט געקענט דעם שפיטאל, די גאנצע לאנגע געביידע ארום, פונקט ווי א גוט-באקאנטן מענטשן אין גאס. אבער ווי ער האט איבערגעטראטן דעם שוועל און אריין אינעווייניק, האט אויף אים אן אטעם געמאן מיט פרעמדקייט, ווי ער וואלט גאר דעם שפיטאל פון דרויסן ניט געקענט.

אין שפיטאל האט שוין געברענט די עלעקטריק, און באגעגענט האט אים א פרעמדע וועלט און א פרעמדער ריח, — דער מאדנער שפיטאל-ריח. אים האט א בליץ געמאן א גע-דאנק, צי זאל ער ניט ארויס צוריק, אבער געפילט, אז צוריק וועט ער שוין ניט. האט ער זיך ארומגעקוקט אויף דער יונגער טעלעפאן-מיידל ביים „סוויטש“, צי זאל ער איר ניט זאגן, אבער באלד באשלאסן, אז זי איז נאך א „בעיבי“ — ניטא וואס צו ריידן צו איר, און ווען ער האט דערזען אן עלטערע נוירס אין פענסנע ארויסקומען פון עלעוויטאָר, איז ער צו איר צוגע-גאנגען.

— וואס דארפסטו ?

— בין געקומען געבן בלוט.

די נוירס האט ניט פארשטאנען וואס ער רעדט.

— וואס, וואס דארפסטו ?

— געבן בלױט פארן שוואַרצן יינגל.

די עלטערע נױרס האָט ערשט איצט ווי ניט פארשטאַן-
נען, וואָס ער וויל, ניט געוואוסט וואָס צו זאָגן און געבליבן
קוקן אויף אים. דאָס האָט דיוויין אַ ביסל צעמישט.

— ווער האָט דײַך געשיקט אַהער ?

— בין אַליין געקומען.

— אַליין געקומען געבן בלױט פאר אַ שוואַרצן יינגל ? —
האָט זי איבערגעפרעגט מיט שטוינונג.

— יע.

— מיט, — האָט די נױרס אין די פענסנע אַ רוף געטאָן,
און זיך אַ קער געטאָן צום „סוויטש“, — זייט אַזוי גוט און פאַר-
בינדט מיך מיט דר. קאַן.

— דר. קאַן ? — האָט די נױרס גערעדט אין טעלעפאָן.

— אַ זאך וואָס האָט צו טאָן מיט אייך. אַ וויסער יינגל איז גע-
קומען געבן בלױט פארן נעגער-יינגל, וועמען איר האָט פריער
איינבאַנדאזשירט די ריפּן. וואָס פאַר אַ יינגל פרעגט איר ?
זעט אױס אַ יידישער . . . ביסט דאָך אַ יידישער ? — האָט זי
אַ פרעג געטאָן אין מיטן שמועס דיוויין. — יע, אַ יידישער.
ביונעס ? ניין. ווייזט אױס, אַז ניט. אַליין געקומען ? יע. איך
פאַר שוין אַרױף מיט אים צו אייך.

דיוויין איז שוין איצט געשטאַנען רואיק און גלייכגילטיק.
עפעס איז אים אַראָפּ אַ משא פון דער נשמה, און געוואַרט
וואָס עס וועט זיין.

ווען זיי זיינען ארויפגעפארן צו דר. קאן איז ער זיי גע-
קומען אנשקעגן. אן עלטערער, א גרוילעכער, האט ער עפעס
אזוי שארף און קרומלעך געקוקט און קורץ און גיך א פרעג
געטאן :

— וואס פאר א געשיכטע ?

— געקומען געבן בלוט פארן נעגערל. פרעגט אים,
דאקטאר.

— וואס פאר א בלוט ? — האט דער דאקטאר ביז א
ווארטשע געטאן.

— ווער האט דיר געשיקט אהער ? — האט דר. קאן אן-
געהויבן.

— אלליין געקומען.

דר. קאן האט ווי ניט געהערט דייוויס ענטפער און וויי-
טער גיך און כעסיק אנגעהויבן ריידן אין יידיש :

— טאטע-מאמע געשיקט . . . א נייע פרנסה ביי יידן ;
שיקן יונגע קינדער בלוט געבן . . .

דייווי האט איצט פארשטאנען, וואס דער דאקטאר מיינט,
און קורץ א זאג געטאן :

— דאס האב איך אים אראפגעשלעפט פון מאשין . . .
דער דר. קאן האט זיך פארהוסט, ווי ער וואלט זיך פאר-
שטיקט מיט א ווארט.

— וואָ-אַ-ס ? — האָט ער אויסגעצויגן און דירעקט אָנגע-
שטעלט זיין בליק אויף דייווין.
דייווין האָט איצט געקוקט דעם דאָקטאָר גלייך אין די
אויגן, ווי איינער זאָגט, וואָס קוקט איר אזוי אויף מיר ? און
מיט עקשנות אַרויסגערעדט :
— יע, איך האָב אים אַראָפּגעשלאָפּט.
דר. קאָן האָט זיך איצט ווי צעשריען :
— פריער וועסטו אַראָפּשלאָפּן, נאָך דעם וועסטו קומען
געבן בלוט. שמייסן, קאטעווען דאָרף מען אייך. און וואָס איז
דאָס פאַר אַ געשעפטן, זיך אָנהענגען אָן מאַשינען און אַראָפּ-
שלאָפּן ! ...
דר. קאָן האָט זיך אַ ביסל באַרואיקט, אָבער נאָך אַלץ גיך
און האַרט גערעדט :
— ווייסט ווי אזוי מען גיט בלוט ? ווייז דיין האַנט. זעסט,
מען וועט דיר דאָ איינשניידן דעם אָדער . . . דו ווייסט, אַז דאָס
טוט וויי ? — האָט ער געמאַכט אַ שטרענגן פנים.
— איך ווייס.
— און ווילסט זיך לאָזן ?
— יע.
— וואָס וועט דיין טאַטע-מאַמע זאָגן ?
— זיי טאָרן ניט וויסן.

ביי דר. קאן האט זיך מיט א מאל דער גאנצער אויס-
דרוק געביטן. אין די שארפע אויגן האט א בליץ געטאן א
מילדקייט און א צופרידנקייט. ער האט איצט שטיל א רוה
געטאן צו דייווין :

— קום מיט מיר.

מעכאניש איז אים דייווי נאכגעגאנגען.

דר. קאן האט אים אריינגעפירט אין א „וואַרד“. דייווי
האט דערזען רייען בעטלעך מיט קינדער פון פארשיידענעם
עלטער אויף זיי. דר. קאן האט אנגענומען דייווין פארן אקסל
און אים צוגעשטופט צו א בעטל.


— דערקענסט ?

אויף דעם בעטל, אויף א ווייסן קישן איז געלעגן א
שווארץ קעפל, דורכגעשניטן מיט ווייסע באנדאזשן. מען
האט כמעט דעם פנים ניט ארויסגעזען, נאָר צוויי גרויסע אויפ-
געריסענע אויגן האבן ארויסגעקוקט.

— זעסט, וואס דו האסט געטאן ?

דייווין האט פארכאפט דער אטעם.

— נו, גוט, — האט דר. קאן פלוצלונג אנגעהויבן ריידן
אויסערגעוויינלעך פריינדלעך, — חרטה איז א גרויסע זאך,
אבער נאך א מאל זאלסטו מיט קיינעם אזוי ניט טאן. ביי
אזעלכע יינגלעך ווי דו נעמט מען קיין בלוט ניט. ער דארף



... מוזט וויי ?

ניט קיין בלוט, — האָט ער אַ ווייז געטאָן אויף דושימין, —
ער וועט געזונט ווערן, אַבער נאָך אַ האָר וואָלט ער געשמאַרבן.
נו, גיי אַהיים און זיי אַ וואויל בחורל ...
דיווי האָט אָנגעהויבן אַרויסגיין פון „וואָרד“, נאָר פּלוצ-
לונג זיך אומגעקערט, צוגעגאנגען צו דושימים בעטל, מיט די
פינגער זיך צוגערירט פאַרויכטיק צום אויבערדעק און אַ פרעג
געטאָן:

— טוט וויי?

דאָס שוואַרצע קעפל מיט די אויפגעריסענע אויגן האָט
זיך אַ ריר געטאָן אויף:
— יע.

— האָסט באַדארפט זיך לאָזן אַראָפּשלעפּן, — האָט
דיווי ווייטער שטיל אַ זאָג געטאָן, — איך האָב ניט געמיינט...
דיווי האָט געוואָלט נאָך עפעס זאָגן, נאָר ניט געפונען
קיין ווערטער, האָט ער זיך אויסגעדרייט און מיט פאַמעלעכע
טריט אַרויס פון „וואָרד“.
דר. קאָן איז געשמאַנען און דאָס צוגעקוקט.

קאטאלאג פון ביכער אַרויסגעגעבן פון בילדונגס-קאמיטעט פון אַרבעטער-רינג

שלום עליכם: **דאָס מעסערל**, צווייטע אויפלאַגע, קאַליר-
לידעטע בילדער קונסט-אויסגאַבע, געבונדן, — 25 סענט.
מאַני לייב: **וואונדער איבער וואונדער**, לידער מעשהלאך
און באַלאַדן, אילוסטרירט, 160 זייטן, שטארק גע-
בונדן — 50 סענט.

מאַני לייב: **אַ מעשהלע אין גראַמען פון דריי זין מיט
אַ מאַמען**, אילוסטרירט אין אַ סך קאַלירן, גע-
בונדן, — 50 סענט.

נפתלי גראַס: **דעכט ביאָגראַפיע**, מיט אַ סך פאָטאָגראַ-
פיעס, געבונדן, — 25 סענט.

נפתלי גראַס: **מעדעס, ביאָגראַפיע**, רייך אילוסטרירט,
שיינער איינבונד, — 40 סענט.

נפתלי גראַס: **בילדער פון יידישן אַרבעטער לעבן**.
גרויסער פאָרמאַט, אַ סך האַלצשניטן, קונסט-אויס-
גאַבע, — 60 סענט.

יודל מאַרק: **אַלע מאַמעס זיינען שיין**, צווייטע אויפ-
לאַגע, אילוסטרירט, געבונדן, — 25 סענט.

נ. כאַנין: **בערעלע**, רייך און קאַלירפול אַרויסגעגעבן,
שיינער איינבונד, — 60 סענט.

מ. אַשעראַוויטש: **קאלאַמאַן וואַליש**, די געשיכטע פון
אַ קעמפער, אַ סך בילדער, געבונדן, — 30 סענט.

נחום יוד: **ליכטיקע מינוטן**, רייך אילוסטרירט, גרויסער
פאָרמאַט, שטארקע איינבונד, 160 זייטן, — 50 סענט.

מיכל געלבאַרט: **לאַמיר זינגען**, לידער-זאַמלונג פון 113
לידער, די מערסטע מיט נאָטן, 160 זייטן, צווייטע
אויפלאַגע, האַנטיקער פאָרמאַט, — 15 סענט.

י. קאַמינסקי: **גייט אַ הינדעלע קיין בראַנזוויל**, אַרי-
גינעלע און קאַלירפולע אילוסטראַציעס, קונסט-אויס-
גאַבע, — 25 סענט.

ל. וויינער: **כאָרן זינגען**, 15 לידער אַראַנזשירט פאַר
כאָרן. 110 זייטן, גרויסער פאָרמאַט. — \$1.00.

ח. בעזפראזוואני: **יידן אַמאָל און היינט**. א טעקסט-
בוך פאר יידישער געשיכטע, 286 זייטן. א סך
מאפעס, בילדער. שטארק געבונדן. — 90 סענט.

י. קאמינסקי: **איך לערן זיך יידיש**. א טעקסט-בוך
פאר אָנפאַנגער, 112 זייטן, גרויסער פאַרמאט, רייך
אילוסטרירט מיט א סך קאַלירן. שיינער אייג-
בונד. — 55 סענט.

ח. בעזפראזוואני און ז. יעפרויקין: **מיין שפראכבוך**.
טעקסט-בוך פארן צווייטן לערניאָר, 196 זייטן, רייך
אילוסטרירט אין עטלעכע קאַלירן. שיינער אייג-
בונד. — 60 סענט.

פאַרטערטן פון ב. וואַלדעק און י. לעפּין, גרויסער פאַר-
מאט—40 סענט א בילד.

קולטור און דערציאונג. חודש-זשורנאַל פאר שול און
היים, יערלעך, — \$1.00.

קינדערציילונג. חודש-זשורנאַל פאר די קינדער פון די
שול, שיין אילוסטרירט אין עטלעכע קאַלירן, 16
זייטן, אינטערעסאַנט אויך פאר גרויסער. —
יערלעך. — \$1.00.

פון אנדערע פארלאַגן:

ג. כאַנין: **סאַוועט רוסלאַנד**, איינדרוקן פון א באַזוך,
צווייטע אויפלאַגע, 264 זייטן, שיין געבונדן,
— 50 סענט.

ג. גראַס: **מעשות**, דעלוקס אויסגאַבע, רייך אילוסטרירט.
שיינער איינבונד, — 60 סענט.

דוד ראדין: **ווינקא-ווינקעלע**, מעשהלעך אין פערז, אי-
לוסטרירט, שיין געבונדן. — 40 סענט.

י. מעצקער: **טאָבי און מאָלי**, דערציילונג. 160 זייטן,
מיט אַן א שיעור פרעכטיקע האַלצשניטן, שטאַרקער
איינבונד. — \$1.00.

ל. לאַסאַווין: **צו דער זון**, דערציילונגען, אילוסטרירט,
שיינער איינבונד, 128 זייטן. — 75 סענט.

די פרייזן זיינען אַחוץ פּאָרטאַ.